

32005D0717

L 271/48

IL-ĠURNAL UFFIĊJALI TA' L-UNJONI EWROPEA

15.10.2005

DEĊIŻJONI TAL-KUMMISSJONI**tat-13 ta' Ottubru 2005**

li temenda, għall-għanijiet tal-adattar għall-progress tekniku, l-Anness tad-Direttiva 2002/95/KE tal-Parlament Ewropew u tal-Kunsill dwar ir-restrizzjoni tal-użu ta' ċerti sustanzi ta' riskju fit-tagħmir elettriku u elettroniku

**(notifikata bid-dokument numru C(2005) 3754
(Test b'rilevanza għaž-ŻEE)
(2005/717/KE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva 2002/95/KE tal-Parlament Ewropew u tal-Kunsill tas-27 ta' Jannar 2003 dwar ir-restrizzjonijiet tal-użu ta' ċerti sustanzi ta' riskju fit-tagħmir elettriku u elettroniku¹, u b'mod partikolari l-Artikolu 5(1)(b) tagħha,

Billi:

- (1) Skont id-Direttiva 2002/95/KE il-Kummissjoni hija meħtieġa li tivvaluta ċerti sustanzi perikolużi li huma pprojbti skont l-Artikolu 4(1) ta' dik id-Direttiva.
- (2) Ċertu materjal u komponenti li fihom iċ-ċomb, il-merkurju, il-kadmju, il-kromju eżavalenti, il-bifenili polibrominati (PBBs) jew l-eteri difenili polibrominati (PBDE) għandhom ikunu eżenti mill-projbizzjoni billi l-eliminazzjoni jew il-bidla ta' dawn is-sustanzi perikolużi f'dawk il-materjali u l-komponenti speċifiċi għadu mhux prattiku.
- (3) Billi il-valutazzjoni tar-riskju tad-DecaBDE, skont ir-Regolament tal-Kunsill (KEE) Nru 793/93 tat-23 ta' Marzu 1993 dwar l-evalwazzjoni u l-kontroll tar-riskji tas-sustanzi eżistenti² ikkonkluda li bħalissa m'hemm l-ebda bżonn ta' miżuri biex jitnaqqsu r-riskji għall-konsumaturi iktar minn dawk li diġa qegħdin fis-seħħ, id-DecaBDE jista' jkun eżentat mill-bżonnijiet tal-Artikolu 4(1) tad-Direttiva 2002/95/KE. Hemm bżonn ta' studji ulterjuri dwar il-valutazzjoni tar-riskju u l-industrija qegħda timplimenta program volontarju ta' tnaqqis fl-emmissjonijiet.

¹ ĠU L 37, 13.2.2003, p. 19.

² ĠU L 84, 5.4.1993, p. 1. Regolament kif emendat bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31.10.2003, p.1).

- (4) Eżenzjonijiet mill-projbizzjoni ta' ċerti materjali speċifiċi jew komponenti għandhom jiġu limitati fl-ambitu tagħhom, sabiex jinqatgħu gradwalment is-sustanzi perikolużi fit-tagħmir elettriku u elettroniku, minhabba li l-użu ta' dawk is-sustanzi f'applikazzjonijiet bħal dawn se jsir evitabbli.
- (5) Skont l-Artikolu 5(1)(c) tad-Direttiva 2002/95/KE kull eżenzjoni elenkata fl-Anness għandha tiġi soġġetta għal revizjoni mill-inqas kull erba' snin jew erba' snin wara li oġġett jiġi inkluż fil-lista bil-għan li tiġi kkunsidrata l-eliminazzjoni tal-materjali u l-komponenti tat-tagħmir elettriku u elettroniku jekk l-eliminazzjoni jew il-bidla tagħhom kaġun ta' tibdil fid-disinn jew tal-materjali u komponenti li ma jehtigu l-ebda wiehed mill-materjali jew mis-sustanzi li jissemew fl-Artikolu 4(1) hija teknikament jew xjentifikament possibbli, bil-kundizzjoni li l-impatti negattivi ambjentali, sanitarji u/jew fuq is-sikurezza tal-konsumatur ikkawżati mill-bidla ma jkunux oghla mill-benefiċċji possibbli tagħhom lejn l-ambjent, is-saħħa u/jew is-sikurezza tal-konsumatur. Għalhekk, ir-revizjoni ta' kull eżenzjoni stabbilita minn din id-Deciżjoni se ssir qabel l-2010.
- (6) Id-Direttiva 2002/95/KE għalhekk għandha tiġi emendata skont dan.
- (7) Skont l-Artikolu 5(2) tad-Direttiva 2002/95/KE, il-Kummissjoni ikkonsultat produtturi ta' tagħmir elettriku u elettroniku, dawk li jirriċiklaw, operaturi tat-trattament, organizzazzjonijiet ambjentali u assoċjazzjonijiet ta' impjegati u ta' konsumaturi u bagħtet il-kummetti lill-Kumitat stabbilit mill-Artikolu 18 tad-Direttiva tal-Kunsill 75/442/KEE tal-15 ta' Lulju 1975 dwar l-iskart³, minn hawn 'il quddiem imsejjaħ "il-Kumitat".
- (8) Il-miżuri pprovduti f'din id-Deciżjoni huma skont l-opinjoni tal-Kumitat,

ADOTTAT DIN ID-DECIŻJONI:

Artikolu 1

L-Anness għad-Deciżjoni 2002/95/KE huwa emendat kif jidher fl-Anness għal din id-Deciżjoni.

³ ĠU L 194, 25.7.1975, p. 39. Id-Direttiva kif emendata l-aħħar bir-Regolament (KE) Nru 1882/2003 tal-Parlament Ewropew u tal-Kunsill (ĠU L 284, 31. 10. 2003, p. 1).

Artikolu 2

Din id-Deċiżjoni hija indirizzata lill-Istati Membri.

Magħmul fi Brussell, 13 ta' Ottubru 2005.

Għall-Kummissjoni
Stavros DIMAS
Membru tal-Kummissjoni

ANNESS

L-Anness tad-Direttiva 2002/95/KE huwa emendat kif ġej:

1) L-intestatura hija mibdula b'dan li ġej:

”Applikazzjoni taċ-ċomb, il-merkurju, il-kadmju, il-kromju eżavalenti, il-bifenili polibrominati PBBs) jew l-eteri difenili polibrominati (PBDE) li huma eżenti mill-bżonnijiet

tal-Artikolu 4(1)”

2) Il-Punt 10 jiġi mibdul b'dan li ġej:

“10. Id-DevaBDE f'applikazzjonijiet polimeriċi

3) Il-punt li ġej huwa miżjud bhala punt 11:

“11. Iċ-ċomb f'*bearing shells* u boxxli (*bushes*) taċ-ċomb-bronż”.